

यशवंतराव चव्हाण मुक्त वसाहत योजनेंतर्गत
ग्राम अदासी, ता.जि. गोंदिया येथील वसाहत
प्रकल्पास मान्यता देणेबाबत.

महाराष्ट्र शासन
विमुक्त जाती भटक्या जमाती, इतर मागासवर्ग व विशेष मागास प्रवर्ग कल्याण विभाग
शासन निर्णय क्रमांक : गृनियो-२०१७/प्र.क्र.६२/विजाभज-१

मादाम कामा मार्ग, हुतात्मा राजगुरु चौक,
मंत्रालय, विस्तार, मुंबई - ४०० ०३२.
दिनांक : २९ नोव्हेंबर, २०१८.

संदर्भ:- १.शासन निर्णय, विजाभज, इमाव व विमाप्र कल्याण विभाग,

क्र.गृनियो-२०१७/प्र.क्र.६०/विजाभज-१, दिनांक २४/०१/२०१८.

२.संचालक, विजाभज, इमाव व विमाप्र संचालनालय, पुणे यांचे पत्र

जा.क्र.विजाभज/यचमुवयो/गोंदिया/२०१७-१८/२८३१, दिनांक २४/११/२०१७.

शासन निर्णय:-

यशवंतराव चव्हाण मुक्त वसाहत योजनेंतर्गत ग्राम अदासी, ता.जि.गोंदिया येथे सन २०१७-१८ या आर्थिक वर्षात २० कुटुंबाच्या एका वसाहतीला मान्यता देण्याबाबत संचालक, विजाभज, इमाव व विमाप्र संचालनालय, पुणे यांनी संदर्भ क्र.२ च्या पत्रान्वये सादर केलेल्या प्रस्तावास अनुसरून असे कळविण्याचे मला आदेश आहेत की, संदर्भ क्र.१ च्या शासन निर्णयान्वये विमुक्त जाती व भटक्या जमाती या समाजातील घटकांसाठी यशवंतराव चव्हाण मुक्त वसाहत योजनेंतर्गत केलेल्या सुधारणांच्या अनुषंगाने सन २०१८-१९ या वर्षात ग्राम अदासी, ता.जि.गोंदिया येथील २० कुटुंबाच्या एका वसाहतीकरीता २० घरे व अन्य बाबींसाठी जिल्हा ग्रामीण विकास यंत्रणा, गोंदिया यांनी सादर केलेल्या प्रस्तावानुसार रु.८८.६३ लक्ष (रुपये अठ्याऐंशी लक्ष त्रेसष्ट हजार फक्त) इतक्या खर्चास या शासन निर्णयान्वये खालील अटींच्या अधीन राहून प्रशासकीय मान्यता देण्यात येत आहे.

- १) जिल्हास्तरीय समितीने पात्र ठरविलेल्या व छाननीअंती अंतिम केलेल्या लाभार्थी कुटुंबास सदरहू योजनेचा लाभ अनुज्ञेय राहिल.
- २) सर्व लाभार्थ्यांची जात प्रमाणपत्रे फक्त विजाभज प्रवर्गाची असणे बंधनकारक राहिल.
- ३) ज्या व्यक्तीचे जात प्रमाणपत्र आहे त्या व्यक्तीस सदरहू योजनेचा लाभ अनुज्ञेय राहिल. दुसऱ्या व्यक्तीस त्याचा लाभ अनुज्ञेय राहणार नाही.
- ४) उत्पन्नाचे दाखले हे सन २०१६-१७ किंवा सन २०१७-१८ या वर्षाचे सादर करणे आवश्यक राहतील.

- ५) सर्व लाभार्थ्यांना आदेशाच्या दिनांकापासून एका महिन्यात अधिवास प्रमाणपत्र सादर करणे आवश्यक राहिल.
 - ६) ज्या व्यक्तींच्या नावात, पालकाच्या/वडिलांच्या नावात अथवा आडनावात तफावत असल्यास ती तफावत दूर करण्यासाठी संबंधित व्यक्तीच्या नावाचा, पालकाच्या नावाचा व आडनावाचा पुरावा सादर करणे आवश्यक राहिल.
 - ७) ज्या व्यक्तींच्या नावात, पालकाच्या/वडिलांच्या नावात अथवा आडनावात तफावत असेल अशा व्यक्तीस सदरहू योजनेचा लाभ अनुज्ञेय राहणार नाही.
 - ८) सदर वसाहतीसाठी प्रस्तावात नमूद केलेल्या खाजगी जमिनीचे दानपत्र संबंधित उपनिबंधक कार्यालयाकडून संबंधित सहाय्यक आयुक्त, समाज कल्याण यांचे नाव विनामोबदला देण्यात येत असल्याचे नोंदणीकृत करून उताराऱ्यावर आवश्यक ते फेरफार करावेत. त्याशिवाय प्रत्यक्ष बांधकामास सुरुवात करू नये.
 - ९) जिल्हास्तरीय समितीने शासन निर्णय दिनांक २४/०१/२०१८ च्या अधीन राहून सदरहू प्रकरणी आवश्यक ती कार्यवाही करून सदरहू वसाहतीस मान्यता देण्याची कार्यवाही करणे आवश्यक राहिल. कोणत्याही परिस्थितीत कुठल्याही अटी व शर्तीचे उल्लंघन होणार नाही याची दक्षता घ्यावी.
 - १०) सदरहू वसाहतीतील २० कुटुंबाकरीता इतर मुलभूत सोयीसुविधांसाठी शासन निर्णय दिनांक २४/०१/२०१८ मध्ये नमूद केलेल्या तरतुदीनुसार कमाल मर्यादेत खर्च करणे अनुज्ञेय राहिल. याकरीता कोणत्याही परिस्थितीत अतिरिक्त निधी मंजूर केला जाणार नाही.
 - ११) सदरहू वसाहतीकरीता उपलब्ध करून द्यावयाच्या जमिनीबाबत जिल्हाधिकारी, गोंदिया यांनी शासनाच्या सदर योजनेच्या शासन निर्णयामधील तरतुदीनुसार आपल्या स्तरावर निर्णय घ्यावा. त्याचप्रमाणे या योजनेच्या जिल्हास्तरीय समितीने याबाबत आवश्यक ती कार्यवाही करावी.
३. सदरहू योजनेच्या अंमलबजावणीसाठी संचालक, विजाभज, इमाव व विमाप्र कल्याण संचालनालय, महाराष्ट्र राज्य, पुणे हे आहरण व संवितरण अधिकारी असतील. सदरहू योजनेसाठी आवश्यक असलेली रु.८८.६३ लक्ष (रुपये अठ्ठाऐंशी लक्ष त्रेसष्ट हजार फक्त) एवढी तरतुद संचालक, विजाभज, इमाव व विमाप्र कल्याण संचालनालय, महाराष्ट्र राज्य, पुणे हे संबंधित यंत्रणेस वितरीत करतील. संबंधित जिल्हाधिकारी, प्रादेशिक उपायुक्त, समाजकल्याण व सहाय्यक आयुक्त, समाजकल्याण यांनी सर्व अटी व शर्तीच्या पूर्ततेशिवाय निधी खर्च करू नये.
४. याबाबतचा खर्च सन २०१८-१९ या वित्तीय वर्षात मागणी क्र.एन-३, मुख्य लेखाशिर्ष, २२२५- अनुसूचित जाती, अनुसूचित जमाती व इतर मागासवर्ग यांचे कल्याण, ०३ मागासवर्गाचे कल्याण, (०१)

(०३) विमुक्त जाती भटक्या जमातीसाठी यशवंतराव चव्हाण मुक्त वसाहत योजना (२२२५-डी-२४२), ३१ सहाय्यक अनुदाने (वेतनेतर) याखालील तरतुदीतून भागविण्यास आणि विजाभज, इमाव व विमाप्र कल्याण विभाग शासन निर्णय क्र. गुनियो-२०१७/प्र.क्र.६०/विजाभज-१, दिनांक २४/०१/२०१८ मध्ये नमूद करण्यात आलेल्या सुचनेनुसार खर्च करण्यास या शासन निर्णयाद्वारे मंजूरी देण्यात येत आहे.

५. सदरहू शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०१८११२९१७३३११७२२२ असा आहे. सदर शासन निर्णय डिजीटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(भा. र. गावित)

सह सचिव, महाराष्ट्र शासन.

प्रत :-

- १) मा.राज्यपालांचे सचिव
- २) मा. मुख्यमंत्री यांचे अ.मु.स.
- ३) मा.मंत्री/राज्यमंत्री, विमुक्त जाती, भटक्या जमाती, इतर मागासवर्ग व विशेष मागास प्रवर्ग कल्याण यांचे खाजगी सचिव
- ४) मा.विरोधी पक्षनेता, महाराष्ट्र विधासभा/विधानपरिषद, विधान भवन, मुंबई.
- ५) अपर मुख्य सचिव, वित्त विभाग, मंत्रालय, मुंबई
- ६) प्रधान सचिव, नियोजन विभाग, मंत्रालय, मुंबई
- ७) प्रधान सचिव, गृहनिर्माण विभाग, मंत्रालय, मुंबई
- ८) संचालक, विमुक्त जाती, भटक्या जमाती, इतर मागासवर्ग व विशेष मागास प्रवर्ग कल्याणसंचालनालय, पुणे
- ९) उपाध्यक्ष तथा मुख्य कार्यकारी अधिकारी, महाराष्ट्र गृहनिर्माण व क्षेत्रविकास प्राधिकरण, मुंबई
- १०) जिल्हाधिकारी, गोंदिया
- ११) प्रादेशिक उपायुक्त, समाजकल्याण विभाग, नागपूर.
- १२) सहायक आयुक्त, समाजकल्याण विभाग, गोंदिया
- १३) जिल्हा समाजकल्याण अधिकारी, गोंदिया
- १४) महालेखापाल महाराष्ट्र १/२ (लेखा व अनुज्ञेयता)/(लेखा परीक्षा), मुंबई/नागपूर

- १५) अधिदान व लेखा अधिकारी, मुंबई
- १६) जिल्हा कोषागार अधिकारी, गोंदिया
- १७) निवासी लेखा परीक्षा अधिकारी, मुंबई
- १८) लेखा परीक्षक, स्थानिक निधी लेखा, मुंबई
- १९) सर्व सहसचिव/अवर सचिव/कक्ष अधिकारी, विमुक्त जाती, भटक्या जमाती, इतर मागासवर्ग व विशेष मागास प्रवर्ग कल्याण विभाग, मंत्रालय, मुंबई.
- २०) निवडनस्ती विजाभज-१.